

India-Vietnam Political Consultations and Strategic Dialogue

May 30, 2022

భారత్-వియత్నాం రాజకీయ సంప్రదింపులు, వ్యూహాత్మక చర్చలు

మే 30, 2022

1. విదేశీ వ్యవహారాల మంత్రిత్వ శాఖకు చెందిన సెక్రటరీ (తూర్పు) శ్రీ సౌరభ్ కుమార్ 2022 మే 30న హానోయిని సందర్శించారు. భారత్ మరియు వియత్నాం విదేశాంగ మంత్రుల మధ్య 12వ విడత రాజకీయ సంప్రదింపులు ఇంకా 9వ విడత వ్యూహాత్మక చర్చలకు తన సహచర వియత్నాం ఉప విదేశాంగ మంత్రి గౌరవనీయ శ్రీ నగుయెన్ మిన్ వూతో కలిసి సహాధ్యక్షత వహించారు.

2. 2020 డిసెంబర్లో జరిగిన వర్చువల్ సదస్సు సందర్భంగా భారత్ మరియు వియత్నాం ప్రధాన మంత్రులు ఆమోదించిన “శాంతి, సుసంపన్నత మరియు ప్రజల కోసం ఉమ్మడి దృక్పథం” అనే నినాదం ద్వారా మార్గనిర్దేశం చేయబడిన తమ సమగ్ర వ్యూహాత్మక భాగస్వామ్యం అలాగే తమ విదేశాంగ మంత్రులు సంతకాలు చేసిన 2021-2023 కార్యాచరణ ప్రణాళికలోని తాజా పరిణామాలను ఇరు పక్షాలు సమీక్షించాయి.

3. కోవిడ్-19 మహమ్మారి కారణంగా ఆటంకాలు నెలకొన్నప్పటికీ, తరచుగా జరుపుతున్న ఉన్నత స్థాయి కార్యక్రమాల ద్వారా తమ బహుముఖ సంబంధాల్లో సుస్థిరమైన పురోభివృద్ధి పట్ల వారు సంతృప్తిని వ్యక్తం చేశారు. వియత్నాం కమ్యూనిస్ట్ పార్టీ జనరల్ సెక్రటరీ గౌరవనీయ శ్రీ నగుయెన్ ఫు ట్రోంగ్తో భారత ప్రధాని శ్రీ నరేంద్ర మోదీ ఇటీవల జరిపిన టెలిఫోన్ సంభాషణతో పాటు 2022 ఏప్రిల్లో లోక్ సభ స్పీకర్ వియత్నాం పర్యటన కూడా ఇందులో ఉన్నాయి.

4. భారత్-వియత్నాం దౌత్య సంబంధాలకు ఈ ఏడాది 50వ వార్షికోత్సవాన్ని పురస్కరించుకుని ఉన్నత స్థాయి పర్యటనలు అలాగే కార్యకలాపాలతో సహా, భవిష్యత్తు సహకారానికి సంబంధించిన అజెండాపై కూడా ఇరు పక్షాలు చర్చించాయి.

5. పరస్పర ఆసక్తి గల ప్రాంతీయ మరియు అంతర్జాతీయ అంశాలపై, ప్రత్యేకించి కోవిడ్-19 మహమ్మారి యొక్క ప్రపంచ ప్రభావం అలాగే ఉక్రెయిన్లో నెలకొన్న ప్రస్తుత సంక్షోభం నేపథ్యంలో ఇరు పక్షాలు తమ అభిప్రాయాలను పంచుకున్నాయి. ఆర్థికాభివృద్ధి మరియు జాతీయ భద్రత విషయంలో ఒకరికొకరు మద్దతిచ్చుకోవడానికి భాగస్వామ్యం కోసం వారు కొత్త అవకాశాలను అన్వేషించారు. భారత్ యొక్క యాక్ట్

ఈస్ట్ పాలసీ అలాగే ఇండో-పసిఫిక్ విజన్ లో వియత్నాం కీలక భాగస్వామ్య దేశంగా ఉన్న అంశానికి సంబంధించి భారత్ యొక్క వైఖరిని సెక్రటరీ (తూర్పు) పునరుద్ఘాటించారు.

6. తక్షణ ప్రభావ ప్రాజెక్టులు, ఐటీఈసీ ఇంకా ఈ-ఐటీఈసీ చర్యలు, పీహెచ్డీ ఫెలోషిప్లు, డిజిటల్ కనెక్టివిటీ ఇంకా వారసత్వ పరిరక్షణ వంటి చర్యల ద్వారా వియత్నాంకు అభివృద్ధి మరియు సామర్థ్య నిర్మాణ సహాయాన్ని అందించడం కొనసాగించేందుకు భారత్ యొక్క సంసిద్ధతను సెక్రటరీ (తూర్పు) వ్యక్తం చేశారు. తమ ఉమ్మడి బౌద్ధమత సంబంధాలు ఇంకా వియత్నాంలో యోగాకు ఉన్న ప్రాచుర్యాన్ని ఆసరాగా తీసుకోవడం ద్వారా, భౌతిక కనెక్టివిటీని పెంచడం ఇంకా పర్యాటకం మరియు ప్రజా రాకపోకలను ప్రోత్సహించేందుకు ఇరు పక్షాలు అంగీకరించాయి.

7. ప్రాంతీయ మరియు బహుళపక్ష వేదికల్లో తమ సన్నిహిత సమన్వయం పట్ల ఇరు పక్షాలు సంతృప్తిని వ్యక్తం చేశాయి. భారత్ యొక్క ఇండో-పసిఫిక్ ఓషన్స్ ఇనీషియేటివ్ ఇంకా ఇండో-పసిఫిక్ పై ఆసియాన్ అవుట్ లుక్ కు అనుగుణంగా ఈ ప్రాంతంలో అందరికీ ఉమ్మడి భద్రత, సుసంపన్నత ఇంకా వృద్ధిని సాధించేందుకు తమ ద్వైపాక్షిక సహకారాన్ని పెంపొందించుకోవాలని వారు అంగీకరించారు.

8. ఈ పర్యటన సందర్భంగా, సెక్రటరీ (తూర్పు) వియత్నాం విదేశాంగ మంత్రి గౌరవనీయ శ్రీ బుయ్ థాన్ సన్ ను కూడా కలుసుకున్నారు ఇంకా భారత విదేశీ వ్యవహారాల మంత్రి (ఈవీఎం) తరపున ఆయనకు అభినందనలు తెలియజేశారు. అలాగే, ప్రత్యేక ఆసియాన్-భారత్ విదేశాంగ మంత్రుల సమావేశం ఇంకా ఢిల్లీ చర్చల్లో పాల్గొనేందుకు 2022 జూన్ లో భారత్ ను సందర్శించాల్సిందిగా ఆయనకు ఆహ్వానం పలికారు.

న్యూఢిల్లీ

మే 30, 2022

DISCLAIMER: This is an approximate translation. The original is available in English on MEA's website and may be referred to as the official press release.